

स्मरणीय तथ्य

- हमें चुनाव की जरूरत इसलिए होती है क्योंकि चुनाव के द्वारा हम अपने शासक खुद चुन सकते हैं। इसलिए ज्यादातर लोकतांत्रिक शासन व्यवस्थाओं में लोग अपने प्रतिनिधियों के माध्यम से ही शासन करते हैं।
- चुनाव लोकतंत्र का एक अभिन्न अंग होता है क्योंकि चुनावों के माध्यम से ही लोग अपने जनप्रतिनिधियों को चुनते हैं ताकि सरकार का गठन हो और बाकी कामकाज हों। भारत में चुनाव किसी महोत्सव से कम नहीं होते हैं।
- **आम चुनाव** : पाँच साल बाद सभी चुने हुए प्रतिनिधियों का कार्यकाल समाप्त हो जाता है, लोकसभा और विधानसभाएँ भंग हो जाती हैं, फिर सभी चुनावी क्षेत्रों में होने वाला चुनाव 'आम चुनाव' कहलाता है।
- **उपचुनाव** : किसी क्षेत्र के सदस्य की मृत्यु या इस्तीफे से खाली सीट के लिए चुनाव 'उपचुनाव' कहलाता है।
 - लोकतान्त्रिक चुनावों के लिए ज़रूरी न्यूनतम शर्तें:-
 - सभी वयस्कों को मताधिकार।
 - चुनावों में विकल्प उपलब्ध हो।
 - चुनाव नियमित अंतराल पर हो।
 - स्वतंत्र और निष्पक्ष चुनाव।
- निर्वाचन प्रक्रिया के विभिन्न चरण :-
 - चुनाव की घोषणा।
 - राजनीतिक दलों के द्वारा प्रत्याशियों का चयन।
 - प्रत्याशियों द्वारा नामांकन पत्र भरना।
 - निर्वाचन आयोग द्वारा चुनाव-चिन्हों का आबंटन।
 - राजनीतिक दलों द्वारा चुनावी घोषणा पत्र जारी करना।
 - राजनीतिक दलों द्वारा चुनाव अभियान।
 - मतदान।
 - मतों की गणना।
 - परिणामों की घोषणा।
- **निर्वाचन क्षेत्र या सीट** : चुनाव के उद्देश्य से देश को अनेक क्षेत्रों में बाँट लिया गया है, इन्हें निर्वाचन क्षेत्र या सीट कहते हैं।
- **लोकसभा चुनाव में कुल सीटें** : लोकसभा में कुल 543 सीटें हैं। अनुसूचित जातियों के लिए 84 और अनुसूचित जनजातियों के लिए 47 सीटें आरक्षित हैं।
- **सबसे बड़ा एवं सबसे छोटा लोकसभा निर्वाचन क्षेत्र** : क्षेत्र के अनुसार देश का सबसे बड़ा लोकसभा निर्वाचन क्षेत्र लद्दाख और सबसे छोटा चांदनी चौक है।
- **मतदाता सूची (वोटर लिस्ट)** : मतदान की योग्यता रखने वाले लोगों की सूची को मतदाता सूची (वोटर लिस्ट) कहते हैं।
- **मतदान के लिये योग्य उम्र** : 18 वर्ष और उससे ऊपर की आयु वाले सभी नागरिक वोट डाल सकते हैं। यानी मतदान की योग्यता रखते हैं।
- **उम्मीदवार बनने की न्यूनतम उम्र** : 25 वर्ष
- **टिकट** : पार्टी के मनोनयन को सामान्य भाषा में टिकट कहते हैं।
- चुनाव अभियान के विभिन्न माध्यम या साधन :
 - पोस्टर लगाना।
 - सभाएं करना।
 - भाषण देना।
 - जुलूस निकालना।
 - घर-घर प्रचार करना।
- प्रसिद्ध चुनावी नारे :-
 - गरीबी हटाओ - इंदिरा गाँधी
 - लोकतंत्र बचाओ- जनता पार्टी
 - जमीन जोतनेवाले को- वामपंथी दल
 - तेलुगु स्वाभिमान - तेलुगु देशम पार्टी
- **चुनाव आयोग** : भारत में चुनाव संपन्न कराने का कार्य एक निष्पक्ष व स्वतंत्र इकाई करती है जिसे चुनाव आयोग कहते हैं।
- भारतीय चुनाव आयोग के अधिकार :
 - चुनाव अधिसूचना जारी करने से लेकर नतीजों की घोषणा तक चुनाव प्रक्रिया का संचालन।
 - आदर्श चुनाव आचार संहिता लागू करना तथा उल्लंघन करने वाले उम्मीदवारों और पार्टियों को दण्डित करना।
 - चुनावों के दौरान सरकार को दिशा- निर्देश मानने का आदेश देना।
 - सरकारी अधिकारियों को अपने अधीन करके उनसे कार्य लेना।
 - जिन मतदान केन्द्रों पर मतदान लोकतांत्रिक तरीके नहीं से हुआ हो, वहाँ दोबारा चुनाव करवाना।
- भारतीय चुनाव आयोग के सामने चुनौतियाँ :
 - ज्यादा रूपये - पैसे वाले उम्मीदवारों और पार्टियों के गलत तरीकों पर रोकथाम।
 - आपराधिक पृष्ठभूमि और संबंधों वाले उम्मीदवारों पर लगाम कसना।
 - पारिवारिक संबंधों की बुनियाद पर टिकट मिलने पर रोकथाम।
 - मतदाता को चुनने के लिए ज्यादा से ज्यादा विकल्प उपलब्ध

करना।

- छोटे दलों और निर्दलीय उम्मीदवारों की परेशानियों का निपटारा।

➤ भारतीय चुनाव आयोग स्वतंत्र और निष्पक्ष चुनाव कराने के लिए कदम उठाएगा:-

- चुनाव से पूर्व मतदाता सूचियों को ठीक करना।
- सरकारी मशीनरी के दुरुपयोग पर नियंत्रण।
- मतदाताओं के लिए पहचान पत्र।
- चुनाव याचिका का जल्द निपटारा।
- चुनाव में धन- बल के प्रयोग की जाँच।
- आचार संहिता** : चुनाव अभियान के समय राजनीतिक दलों द्वारा पालन किए जाने वाले नियमों को चुनाव आचार संहिता कहा जाता है।

बहुविकल्पीय प्रश्न

- भारत में वोट देने की न्यूनतम उम्र सीमा क्या है ?
 - 18 वर्ष
 - 21 वर्ष
 - 22 वर्ष
 - 24 वर्ष
- भारत में लोकसभा में उम्मीदवार बनने की न्यूनतम उम्र सीमा क्या है ?
 - 18 वर्ष
 - 22 वर्ष
 - 25 वर्ष
 - 35 वर्ष
- चुनाव में मतदान की योग्यता रखने वालों की एक सूची प्रकाशित की जाती है, जिसे किस नाम से जानते हैं ?
 - उम्मीदवार सूची
 - मतदाता सूची
 - जनगणना सूची
 - इनमें से कोई नहीं
- भारत में लोकसभा के लिए कितनी निर्वाचित सीटें हैं ?
 - 445
 - 543
 - 545
 - 550
- चुनाव में उम्मीदवार या राजनीतिक पार्टियों इनमें से क्या कर सकते हैं ?
 - मतदाता को घूस देना , प्रलोभन देना , या धमकी देना।
 - निर्वाचन आयोग के निर्देशानुसार अपना प्रचार -प्रसार करना।
 - चुनावी अभियान में सरकारी संस्थाओं का इस्तेमाल करना।
 - चुनावी प्रचार के लिए किसी धार्मिक स्थल का उपयोग करना
- लोकदल नामक पार्टी का गठन किसने किया ?
 - विपिन चन्द्र पाल
 - लाल बहादुर शास्त्री
 - महात्मा गाँधी
 - चौधरी देवी लाल
- 1987 ई. के विधानसभा के चुनाव में हरियाणा में किसकी सरकार बनी थी ?
 - भारतीय जन संघ
 - लोक दल
 - कांग्रेस
 - इनमें से कोई नहीं।
- लोकतांत्रिक चुनावों के संबंध में से कौन सा कथन गलत है ?
 - सार्वभौमिक वयस्क मताधिकार के आधार पर चुनाव।
 - केवल कुछ पार्टियों को ही चुनाव में उतरने की आजादी।
 - नए चुनाव का नियमित अंतराल में होना।
 - चुनाव स्वतंत्र एवं निष्पक्ष पूर्ण होना।
- राजनीतिक प्रतिद्वंद्विता के संबंध में निम्न में से कौन सा कथन गलत है !
 - इससे पार्टी पॉलिटिक्स की प्रवृत्ति में वृद्धि होती है।
 - चुनाव स्वतंत्र एवं निष्पक्ष होते हैं।
 - समाज और देश की सेवा की इच्छा रखने वाले राजनीतिज्ञों का मोह भंग होता है।
 - पार्टियों एक दूसरे के खिलाफ आरोप लगाती है।
- भारत में चुनाव कितने वर्षों के अन्तराल में होती है ?
 - 3 वर्ष
 - 5 वर्ष
 - 6 वर्ष
 - 7 वर्ष
- लोकसभा में अनुसूचित जातियों के लिए कितनी सीटें आरक्षित है ?
 - 100
 - 84
 - 56
 - 92
- लोकसभा में अनुसूचित जनजातियों के लिए कितनी सीटें आरक्षित है ?
 - 47
 - 56
 - 23
 - 66
- ग्रामीण व शहरी, स्थानीय निकायों में महिलाओं के लिए कितनी सीटें आरक्षित हैं ?
 - दो तिहाई
 - एक चौथाई
 - एक तिहाई
 - तीन चौथाई
- भारतीय चुनावों के संबंध में निम्नलिखित में से कौन सा कथन सही है -
 - भारत में चुनाव, सार्वभौमिक वयस्क मताधिकार के आधार पर होते हैं।
 - 18 वर्ष या उससे ज्यादा उम्र के लोगों को चुनाव में वोट डालने का अधिकार होता है।
 - जाति, धर्म, लिंग के आधार पर मतदान के अधिकार से लोगों को वंचित नहीं किया जाता है।
 - उपरोक्त सभी।
- चुनाव प्रचार की आदर्श आचार- संहिता किसके द्वारा लागू की जाती है ?
 - सरकार द्वारा
 - न्यायपालिका द्वारा
 - चुनाव आयोग द्वारा
 - इनमें से कोई नहीं।
- भारत में मुख्य निर्वाचन आयुक्त की नियुक्ति किसके द्वारा की जाती है ?
 - लोकसभा सदस्यों के द्वारा
 - राज्य सभा सदस्यों के द्वारा
 - जनता द्वारा
 - राष्ट्रपति द्वारा